

பவளவிழா ஸ்ரீ



பவளவிழா நாயகர்

“ஆசிரியமணி”

ச.விநாயகரத்தினம்



பவளவிழா நாயகர்

“ஈசிரியமனி” ச.விநாயகரத்தினம்



பவளவிழா நாயகருடன் நாயகியும்
திரு.ச.விநாயகரத்தினம் மகாலெஸ்மி

பவளவிழா நாயகர் “ஆசிரியமணி” ச.விநாயகரத்தினம்

கலாநிதி கனகசபாபதி நாகேஸ்வரன் MA.PH.D,
முதுநிலை விரிவுரையாளர், மொழித்துறை,
சப்ரகமுவ பல்கலைக்கழகம்,
(பெலிகுல்லோயா).

தெல்லிப்பறை, பன்னாலையைப் பிறப்பிடமாகக் கொண்ட எமது
வழிகாட்டியும், பேராசானுமாகிய ஆசிரியமணி தன்னலமற்ற
தொண்டன், பவளவிழா நாயகர் பூர்மான்ச.விநாயகரத்தினம்
அவர்கள் பயிற்றப்பட்ட ஆசிரியத் தகைமை பெற்று சன்னாகம்
மயிலனி சைவ மகாவித்தியாலயம், ஹட்டன் வைலன்ட்ஸ் கல்லூரி,
தெல்லிப்பறை மகாஜனக் கல்லூரி, பண்டத்தரிப்புக் கல்விக் கோட்ட
அலுவலகம், யாழ்ப்பாணம் கல்வித்தினைக்களம் என்பவற்றிலே
நல்லாசிரியராகவும், முழு நேரச் சைவ சமய ஆசிரிய
ஆலோசகராகவும் 1958.11.03 ஆம் திகதி முதல் 1997.07.31 ஆங்
திகதி வரை திறம்பட தன்னலமற்ற சேவையாற்றிப் பணிநிலையிலே
இய்வு பெற்றுள்ளார். தம் வாழ்நாளிலே பெருமை மிகு பவள
விழாக்கானும் பேறு பெற்ற எமது நல்லாசான் குடும்ப சுகத்துடனும்
நீடு மகிழ்ச்சியிடனும் நலமாக வாழ வேண்டுமெனச் சிவகாமி
சமேத ஆடல் வல்லானது பாதாரவிந்தங்களைப் பணிந்திறைஞ்
சகிறோம். என்றும் இன்றமிழ் போல் வாழிய நீடு.

அருமையும், அமைதியும், பெருமையுடன், பெருமிதமற்ற எம்
ஆசான் 1956-1957 ஆம் ஆண்டுகளிலே பலாவி அரசினர்
ஆசிரியர் பயிற்சிக் கலாசாலையிலே பல்வேறு துறைகளிலேயும்
ஆசிரியத்துவப் பயிற்சிகளைப் பெற்றுக் கொண்டார்.

ஆசிரியப் பயிற்சித்துறைகளுட் தேசியத்திட்டப் பயிற்சி, யோகாசனப் பயிற்சி, சாரணர் பயிற்சி, முதலுதவிப் பயிற்சி என்பவற்றுடன் ஈற்றில் பயிற்றப்பட்ட ஆசிரியர் தராதரப்பத்திரம் என்பவற்றை பெற்றுக் கொண்டார். பலாவி அரசினர் ஆசிரியர் பயிற்சிக் கலாசாலையில் அமைந்த கலாசாலை உதைபந்தாட்டக்குழு உறுப்பிஷாராயும், கலாசாலை மெய்வல்லுனர் குழு உறுப்பினராயும் பதவிகள் வகித்தார். இவரை மாணவர்களாகிய நாங்கள் விம் Sir என்று அழைப்போம். அழுக்கை அகற்றித் தூய்மை செய்யும் விம் போன்று மாணாக்கரின் அறியாமையைப் போக்கி அறிவுச் சுடர் கொருத்திய விம் (விநாயகரத்தினம்) (விம்) அரும்பனி புரிந்தவர் என்பதாலே சுருக்கமாக அமைந்த அப் பெயர் நல்ல பொருத்தமானதாகும்.

ஆசன் "விம்மர்" 1958.11.03 தொடக்கம் 1963.06.30 வரை கண்ணாகம் மயிலனி சைவ மகாவிந்தியாலயத்திலே ஆசிரியராயிருந்தார். அக்காலத்தில் தமது தகைமைகளையும் துறைசார் வித்துவப் புலமையையும் கூடவே வளர்த்துக் கொண்டார். ஆசிரிய ஆலோசகர் என்னும் தகைமையையும் உடற்கல்வித் தராதரத்தையும் தனதாக்கிக் கொண்ட இவர் சுருக்கெழுத்து தட்டச்சுப் போதனைகளை இலவசமாகவே கற்பித்தார். வினையாட்டுத்துறைத் தலைவராயும், இல்லங்களின் பொறுப்பாசிரியராயும் புலமைப் பரிசில் பர்ட்சைக்கு மாணவரைத் தயார் செய்யும் பயிற்சி வகுப்புக்களையும் நடத்தினார்.

அட்டன் வைலன்ட் கல்லூரி மாணவர்கள் செய்த கடுந்தவப் பயணால் 1963.07.01 முதல் 1970.07.31 வரை ஏழாண்டுக் காலம் துடிப்புமிகு நல்வாசானாய் அக் காலத்தில் மலையக்க் கல்வி

மான்களெனக் கொடிகட்டிப் பறந்த சிந்தனையாளர்களான இரா.சிவலிங்கம், எஸ்.திருச்செந்தூரன் ஆகியோருடன் எம் பவள விழா நாயகன் ச.விநாயகரத்தினமும் இணைந்து மலையக மாணாக்கரின் கல்விக்கண்ணைத் திறந்தமை வரலாற்றிலே பொன்னெழுத்துக்களாலே பொறிக்கப்பட வேண்டிய செய்தியாகும். இக் கூட்டு இம் முக்கூட்டு மிக்க தனித்துவமானது. அட்டன் வெறுவென்ட கல்லூரியிலே படித்த பல மாணவர்கள் இன்றும் விம் அவர்களை மறவாது நீள நினைந்து உயர்வுடன் வாழ்கின்றனர் என்பது சுட்டப்படவேண்டியது.

இவ்விடத்திலே பிறிதொரு மலையகத் தொடர்பும் ஞாபகத்திற்கு வருகிறது. விம் அவர்கள் மகாஜனக் கல்லூரிக்கு பணிமாற்றலாகிய பின்னர் பிற் காலத்தில் மலையகத்து மாணாக்கர்கள் பலர் தெல்லிப்பழை மகாஜனக் கல்லூரியிலே கல்விகற்று இன்று பல்கலைக்கழகங்களிலே மிகவுயர் கல்விப் பதவியான பேராசிரியர் பதவிகளையும், துறைசார் தலைமைத்து வங்களைப் போக்கிடி முதற் பல்வேறு பெரும் பொறுப்புக்களையும் வகிக்கின்றனரென்பது மனங்கொள்ளத்தக்கது. அந்த வகையிலே பேராசிரியப் பெருந்தகைகளான சோ.நந்தி.ர சேகரன், மு.சின்னத்தம்பி ஆகியோர் விதந்து குறிப்பிடப்பட்டப் பேண்டியவர்களாவர். இவர்கள் இன்றும் எழுதிக் கொண்டிருக்கிறார்கள்.

அட்டன்வெறுவென்ட கல்லூரியிலே “விம்” அவர்களும், இரா. சிவலிங்கம், எஸ்.திருச்செந்தீரன் ஆகியோரும் கல்வி புகட்டிய காலம் மலையகக் கல்வியின் எழுச்சிக் காலம் பொற்காலம் என்றும் கூறலாம். மலையக மாணாக்கரின் கல்விப் புலமையின் ஆழங்களுக்கும் -

அகற்சிக்கும் வியாபிதத்திற்கும் இம் மூவரும் பெரும் பங்களிப் பினை செய்துள்ளனர் என்பது பேருண்மை. அட்டன்வெறுவன்டஸ் கல்லூரியில் விளையாட்டுத்துறைத் தலைவராயும், இந்து மாமன்றத்தின் பொறுப்பாசிரியராயும், கல்லூரி நேரசூசிகை (Time table) தயாரிக்கும் நிபுணராயும், உதைபந்தாட்ட பயிற்றுனராயும், மெய்வல்லுனர் பயிற்றுனராகவும், நாடகப்பயிற்றுவிப்பாளராகவும் பணிகள் பல ஆற்றியுள்ளார். அட்டன் வெறுவன்டஸ் கல்லூரிக்கு வெளியிலேயும் கல்விக்காகவும், கல்லூரிக்காகவும் பல பன்முகப் பணிகளை திறம்பட ஆற்றினார். பொதுமறைக் கழகத்தின் அமைப்பாளராகவும், திருக்குறள் மாநாட்டு இணைச் செயலாளராகவும், திருவள்ளுவர் 2000ஆம் ஆண்டு விழாப் பொறுப்பாளராயும் பணி புரிந்ததுடன் அட்டன் வெறுவன்டஸ் கல்லூரியில் அக் காலங்களிலே படித்த மாணவ மாணவியரை நெறிப்படுத்தியும், வழிப்படுத்தியும் இருபது தங்கப்பதக்கப் பரிசில்களைக் கல்லூரி பெற்றுக் கொள்ளச்செய்தார். இது ஒரு சாதனையோகும். அகில இலங்கைத் திருவள்ளுவர் 2000ஆம் ஆண்டு விழாப் போட்டியில் மூன்று பிரிவிலும் முதற் பரிசுகளைப் பெற்றுக் கொள்வதற்கான பயிற்சிகளை வழங்கினார்.

அட்டன் வெறுவன்டஸ் கல்லூரியிலே 1963-1970 காலப் பகுதிகளிலே எழுச்சிமிகு சிந்தனைப் புரட்சி-களம்- உருவாக்கப்பட்டதென்பது மிகைக் கூற்றல்ல. இவ்விடத்திலே இன்னுமொரு பேருண்மையையும் பதிவு செய்வது அவசியமாகின்றது. மலையக்கல்வி வளர்ச்சியிலும், புலமை எழுச்சியிலும் யாழ்ப்பாணத்து தமிழாசிரியர்கள் ஏற்படுத்திய தாக்கம் என்பது மிகமிக முக்கியமானது. இன்றும் மலையகத்து கல்விமான்களும், சிந்தனை

யாளர்களும், புத்திலீவிகளும் ஏகமனதாக ஏற்றுக்கொள்ளும் பேருண்மை இக்கருத்தாகும். எனினும் இன்று மலையக மெந்தர்கள் அனி திரண்டு தத்தம் பிரதேசங்களில் தரமான கல்வி மேம்பாட்டுத் திட்டங்களை ஏற்படுத்துவதற்கு முன்னோடிகளாகவும் மூலவர் களாகவும் தொடக்குனர்களாகவும் விளங்குவதற்கு ச.விநாயகரத்தினம் அவர்களுக்குத் தனி இடம் உண்டு என்பது மறுக்க முடியாத உண்மை. இது வெறும் புகழ்ச்சிக் கூற்று அல்ல.

தெல்லிப்பழை மகாஜனாக் கல்லூரியிலே படித்த மாணவர்கள் செய்த பூர்வ புண்ணிய அருந்தவப் பயணால் 1970.08.01 முதல் 1992.12.31 வரை அங்கு பெருமை மிகு ஆசிரியராகப் பணியாற்றினார். அவ் வேளையிலும் தமது தலைமையினையும் திறமையினையும் ஆசிரியவாண்மையினையும் வளர்த்துக் கொண்டார். இந்துசமய சிறப்புக் கற்கை நெறி, சைவ சமய முதன்மை ஆசிரியர் பயிற்சி என்னும் தராதரங்களைப் பெற்றார்.

வகுப்பறையில் தமது பாடங்களை எளிமையாகவும் விளங்கும் முறையிலும், நுட்பமாகவும், தெளிவுபடவும், நிபுணத்துவத்துடனும், சாணக்கியத்துடனும், நேரகாலம் பார்க்காது போதித்ததுடன் என்வகைத்துறைகளிலே தமது காலத்தையும் பேருழைப்பையும் மாணவர் நலன்கருதியும் செயற்பட்டார். இவர் கோலோச்சிய என்வகைத்துறைகளும் வருமாறு, இல்லப் பொறுப்பாசிரியர், உதைப்பந்தாட்டப்பயிற்றுனர், சைவசமயபாட இணைப்பாளர், பகுதித்தலைவர், விளையாட்டுத் துறைத் தலைவர், கல்லூரிப் பதிவாளர், தொடர்ச்சியாக ஆறு ஆண்டுகள் அகில இலங்கை இராமநாதன் நினைவுப் பேச்சுப் போட்டியில் தெல்லிப்பழை

மகாஜனக் கல்லூரி மாணவ, மாணவியர் முதற்பரிசுகள் பெறுவதற்கான பயிற்றுனர். மகாஜனா மாணவர்கள் மாணவியர் நூற்றுக்கு மேற்பட்ட தங்கப்பதக்கங்களைப் போட்டிகளிலே வென்று வெற்றிவாகையைத் தட்டிக் கொள்ள பயிற்சிகளை வழங்கிய பயிற்றுனர். “சோதனை”, “குறும்பு செய்த கோமகன்”, “வில்லால் அடித்த விஜயன்” ஆகிய தரமான மேடைநாடகங்களைத் தயாரித்துப் பயிற்றுவித்துப் போட்டி நிலையிலே முதற்பரிசு பெற வைத்தவர் என உழைத்தார்.

மகாஜனக் கல்லூரிக்கு வெளியில், 1979 ஆம் அண்டிலே வடமாநில சைவசமய ஆசிரிய ஆலோசகர் பகுதிநேரம்) பணியாற்றினார். வரலாற்றுச்சிறப்புமிக்க திருத்தலமான கீரிமலைச் சிவன் கோயிலில் சிவநெறிக்கழகம் அமைத்து அதன் செயலராகப் பணிகள் பல புரிந்தார். வண்ணை வைத்தீஸ்வரன் தேவஸ்தானம் நடத்திய சைவசமய அறிவுப்போட்டியில் முதற்பரிசான தங்கப்பதக்கத்தைப் பெற்றமை குறிப்பிடத்தக்கது. யாழ்ப்பானை மாவட்டத்தின் சிறந்த ஆசிரியர் விருதினையும் பெற்றார். இனி உலகளாவிய ரீதியிலே வெளியிடப்பட்டுள்ள இரு பெரும் நூல்களிலே வெளியிடப்பட்டுள்ள “விம்” பற்றிய இரு மேற்கோள் களைக் குறிப்பிடுவது பொருத்தமானதாகும். முதலாவது மேற்கோள் தெல்லிப்பழை மகாஜனக் கல்லூரியின் நூற்றாண்டு விழாவை யொட்டி, கண்டாவிலே வெளியிடப்பட்ட மகாஜனன் (1910- 2010) நூற்றாண்டு மலரிலே ப.39 இல் இடம்பெற்றுள்ளது. அம் மேற்கோள் வருமாறு.

இவர் மகாஜனாவின் பழைய மாணவரா அல்லது ஆசிரியரா எனப்பிரித்துப் பார்க்க முடியாதளவுக்குக் கல்லூரியின் சுகல நிலைகளிலும் விடயங்களிலும் செயற்றிட்டங்களிலும், செயற்பாடு களிலும் தன்னை முழுமையாக ஈடுபடுத்தி, கல்லூரிதான் மனையென்று கருதுமளவுக்குச் செயலாற்றிய பழைய மாணவன். இவர் மகாஜனாவில் கல்வியை நிறைவு செய்த பின் முதன் முதலாக பலாலியில் தொடங்கப்பட்ட விசே ஆசிரியர் பயிற்சிக் கலை சாலையில் கல்வியை நிறைவு செய்த சில வருடங்களின் பின் மகாஜனாவின் ஆசிரியராக இணைந்து கொண்டார். இவர் தமிழையும் சமயத்தையும் முக்கிய பாடங்களாகப் படிப்பித்தார். சமய விடயங்கள் அனைத்திற்கும் திரு. சின்னத்துரை ஆசிரியருக்குப் பின் முழுப்பொறுப்பும் இவரிடம் ஓப்படைக்கப்பட்டிருந்தது. மாணவர்களைச் சமயப் போட்டிக்கு அவை எங்கு நடந்தாலும் கூட்டிச் சென்று பங்குபற்றச் செய்வதிலும், அவர்களுக்குத் தேவையான சமயம் தொடர்பான பயிற்சிகளை நேரம் காலம் பாராது பயிற்சியளிப்பதையும் கடமையாகக் கொண்டிருந்தார். இவரின் பயிற்சியினாலும் விடாத ஊக்கத்தினாலும் போட்டிகளில் மகாஜனா மாணவர்கள் பெருமையும் சிறப்பும் பெற்றுக் கொண்டதுடன் கல்லூரிக்கும் பெருமை சேர்த்தனர். மகாஜனாவின் மாவிட்டபாரம் கந்தசாமி கோயில் திருவிழா, திருக்கேதீச்சரம் ஆலயத் திருவிழா இரண்டையும் வருடந்தோறும் சிறப்பாகவும் திறம்படவும் நடைபெறச் செய்வதிலும் மாணவர்களைக் கொண்டு செயற்படுத்தும் திறமை கொண்டவர். திருக்கேதீச்சர ஆலயத்திற்கு மாணவர் களையும் ஆசிரியர்களையும் கூட்டிச் சென்று விழாவினைச் சிறப்பிப்பதில் கண்ணாங்கருத்துமாகச் செயற்பட்டவர். மாணவர்கள்

சமய நெறியிலும், தமிழ் மொழியிலும் வல்லமை புலமை அடைய வேண்டுமென்ற ஆவசையுடையவர். இவர் சில விளையாட்டு களுக்கும் பொறுப்பாகி இருந்தார். வருடாந்த விளையாட்டுப் போட்டிகள் சிறப்பாக நடைபெறுவதற்கு ஒழுங்குகள் செய்வதில் திறமையாளராக இருந்தார். கல்லூரி ஆவணங்கள், மாணவர்களின் அடையாளப் புகைப்படங்கள் என்பவற்றைப் பாதுகாப்பாகப் பேணிக்காக்கும் பொறுப்பும் இவருடையதாக இருந்தது. கல்லூரியில் மகாஜனச் சிற்பியின் (அதிபர்.தெ.து.ஜெயரத்தினம்) வென்கலச்சிலைக்கான பணிகளில் தம்மை முழுமையாக ஈடுபடுத்தி அதனை ஜெயரத்தினம் மண்டபத்தில் நிலைபெறச் செய்தவர்களில் முக்கியமானவர்களில் “ஒருவர்” என்று பகழாரஞ் சூட்டப் பட்டுள்ளமை மனங்கொள்ளத்தக்கது.

பெரிதும் விதந்து பாராட்டத்தக்க முறையிலே இந்து சமய தத்துவங்களையும், சிவதத்துவ விளக்கங்களையும், கீரிமலையின் பூர்வீக வரலாற்றையும், கீரிமலைக் கண்டகி தீர்த்த மகிமையையும், பாடல்களையும் தன்னகத்தே கொண்டு மலர்ந்துள்ள “நகுலநாதன்” (24.03.2012) ப.59 இல் சிவத்தமிழ் வித்தகர்” என்னும் கட்டுரையிலே இடம்பெற்றுள்ள “கீரிமலைச் சிவநெறிக் கழகம்” பற்றிய குறிப்பு வருமாறு

“நகுலேஸ்வரர் ஆலயத்தின் தர்மகர்த்தா சிவழீந் நகுலேஸ்வரக் குருக்கள் அவர்களைத் தலைவராகக் கொண்டு 1976இல் கீரிமலைச் சிவன் கோயிலில் சிவநெறிக்கழகம் ஆரம்பிக்கப்பட்டது. மாதம் இருமுறை யாழ்ப்பானத்தின் பலபாகங்களிலுமிருந்து சைவச்சான் ஹோர்கள் பலரும் வந்து ஆலயத்தின் சபாமண்டபத்தில் கூடுவர்

குருக்கள் ஜயா ஆசிர்வாதம் வழங்கிக் கூட்டத்தினை ஆரம்பித்து வைப்பார். இலக்கியவித்தகர் இ.நமசிவாயம் ஜயாவின் நெறிப்படுத்தவில் சான்றோர் சங்கம் நடைபெறும். இந்தச் சங்கமம் ஒரு சங்கப்பலகை போலவே காணப்படும். சனி, ஞாயிற்றுக் கிழமைகளில் காலையில் சைவசித்தாந்த வகுப்பும் மாலையில் இலக்கண இலக்கிய வகுப்புகளும் நடைபெறும். யாழ் மாவட்ட மாணவர்களிடையே பேச்சுப்போட்டி, பண்ணிசைப்போட்டி, புராணப்போட்டி, கதாப்பிரசங்கப்போட்டி, மாலை கட்டுதல், கோலம் போடுதல் போன்ற செய்முறைப்போட்டிகள் என்பன நடத்தப்பட்டு பெறுமதியான பரிசில்கள் வழங்கப்பட்டு வந்தன. மிகச் சிறந்த முறையிலே திருமுறை மாநாடு இவ்வாலய முன்றவில் நடத்தப்பட்டது. மகாஜனக் கல்லூரியின் இளைப்பாரிய ஆசிரியர் திரு.ச.விநாயகரத்தினம் சிவநெறிக் கழகத்தின் செயலாளராக இருந்து அர்ப்பணிப்புடன் பணிகள் பல புரிந்து வந்தார்.

இவ்விரு மேற்கோள்களும் எம்புணையெனவும், கலங்கரை விளக்கு எனவும் திகழும் விம் அவர்களின் சைவத்துமிழிச் சேவையையும் செயற்பாட்டு நலனையும் விண்டுரைப்பனவாகும். விம் அவர்கள் 1993.01.01 முதல் 1993.12.31 ஆம் திகதி வரை முழு நேரச் சைவசமய ஆசிரிய ஆலோசகர் என்னும் பதவியில் பண்டத்துரிப்புக் கோட்டக்கல்வி அலுவலகத்திலே பணியாற்றினார். 1994.01.01 ஆம் திகதி முதல் 1997.07.31 ஆங் திகதி வரை அதே பதவியில் யாழ்ப்பாணம் கல்வித்தினைக்களத்திலே சேவை யாற்றினார். இவரின் சைவத் துமிழிப் பணியினைப் பாராட்டி “இறைபணிச் செம்மல்” என்னும் சிறப்பு விருதினை இந்து சமயகலாசார அலுவல்கள் தினைக்களம் இவருக்கு வழங்கிக்

கெளரவித்தது திரு.ச.விநாயகரத்தினம் அவர்கட்டு 2010ஆம் ஆண்டு தெல்லிப்பழை தூர்க்கையம்மன் தேவஸ்தானத்தின் “சிவத்தமிழ் விருது” வழங்கிக் கெளரவிக்கப்பட்டது.

இறைபணிச் செம்மல் “சிவத்தமிழ்ச் செல்வர்” ஆசிரியமணி விம் அவர்கை தடம் பிறழாத வைராக்கிய தெய்வநம்பிக்கையும் உழைப்புறுதியும், சேவை மனப்பாங்குங் கொண்ட நல்ல சீலம்மிக்க குணநலங் கொண்ட மகான். தன்னலம் மறுத்த சமயத் தொண்டன். பிற்க பிள்ளைகளையும் தன் பிள்ளையென எண்ணிய உயர் மானுடன் தந்தைக்குத் தந்தையானவர், அமானுடக் குணங் கொண்டவர். எனிமையே உருவானவர். சேவையிலே தொண்டிலே இன்பங்கள்டு குதுகவிக்கும் மாண்பினர். “தூண்டுசுடர் கல்லூரி மாணவர் மாணவியரைத் தூர விலக்கி நடக்கத் தெரியாத அன்புடைத் தோன்றல்.” ஆசிரியர் தவம் என்பது கற்பித்தல் மட்டுமல்ல நன் மாணாக்கரை திறமையுள்ளவரை - ஆற்றலும் ஆளுமையும் கொண்டவர்களை கூர்ந்து நுண்மதி படைத்தவர்களை நுண்மான் நுழைப்புலமிக்கவர்களை “கண்டுபிடித்தல்” இளங்காணுதல்”, “தெரிந்தெடுத்தல்” என்னுங் கல்விக் கோட்பாட்டைத் தமது பிறப்பின் இயல்பாகவே கொண்டமைந்தவர். இப்பண்புகளைத் தனதும் கூட்டுமொத்தமான திரண்ட வடிவமே- திருவுருவே விம் எனலாம். இவருக்கு இன்னுமொரு பட்டம் சிறப்புப் பெயர் வைப்பதாயின் தங்கவிம் (தங்கப்பதக்க விம) என்று சூட்டி அகமகிழலாம். கல்வி, மொழி, சமயம் என்பன எக்காலத்தும் பெறுமதிமிக்கன என்பதும் மாணவர் நலனே கூர்த்தமெய்ஞானமே ஆசிரியத்துவத்திலே தமது மேலான குறிக்கோள் என்னும் உறுதி கொண்டவர் எம் நல்லாசான் “புண்ணியம் கோடி ஆங் கோர் ஏழைக்கு

எழுத்தறிவித்தல் ” என்பான் பாரதி அத்தகு திடசித்தத்துடன் எம்மை வையத்துள் வாழ்வாங்கு பிறரும் மதிக்கத்தக்க வகையிலே வழிகாட்டி வாழ வைத்த எம் பவளவிழா நாயகர் தனித்த புகழ் கொண்டவர்க்கு பிறர் வாழத் தாம் வாழ்பவர், அவரது சேவைகளும் காலத்தினாற் செய்த உதவிகளும் அளப்பரியன! ஈடினையற்றவை உன்னதமானவை, மறத்தற்கரியன. எம் நல்லாசிரியரை, ஆசிரிய மணியை; பவளவிழா நாயகரை அவரது திருவடிகளைத் தொழுது குருவணக்கம் செய்து நீள நினைந்து நித்தமும் கைதொழுது வாழும் பெரும்பேறு எம்மை வாழ்நாள் முழுவதும் மகிழ்வூட்டி இன்பஞ் செய்வதாக!

மணி விழா நாயகர் நீடு வாழ்க! குருவே சரணம்

“என்னை எனக்கறிவித்தான்
ஒங்கள் குருநாதன்
இணையடியென் தலை வைத்தான்
ஒங்கள் குருநாதன்.....”

- யோகசவாமிகள்-

**“ஞசிரியமனி” ச.விநாயகரத்தினம் அவர்களின்
பண்ணவிழாச் செயற்குழு விபரம்**

- | | |
|-------------------------|--|
| 1. தலைவர் | கலாநிதி கனகசபாபதி நாகேஸ்வரன் |
| 2. உபதலைவர் | திரு.கு.வேல்சிவானந்தன்
Dr.S.சிறிப்பானந்தன்
திருமதி.சௌ.விசுவலிங்கம்
திருமதி.லீ.அருளையா
திரு.ஏ.லக்ஷ்மிகா |
| 3. செயலாளர் | திரு.க.சயந்தன் |
| 4. உபசெயலாளர் | திரு.திநவரத்தினம் |
| 5. பொருளாளர் | சட்டத்தரணி ஆர்.செல்வஸ்கந்தன் |
| 6. உபபொருளாளர் | திரு.எம்.புனிததயாபரன் |
| 7. உறுப்பினர்கள் | திரு.க.உருத்திரமூர்த்தி
திரு.இ.ரவீந்திரமூர்த்தி
திருமதி.கணேசானந்தன்
திருமதி.லோ.சிவராசா
திருமதி.வத்சலா
திரு.நடராஜா
செல்வி.வே.பத்மலோஜினி
திருமதி.சரஸ்வதி ஜெயக்குமார்
திருமதி.இந்திராணி ஈஸ்வரானந்தம்
திருமதி.ஷாமினி
திருமதி.ஆ.விமலதாசன் |



Printed by:

Andra Digital Printers T.P 021 2228929